

Sri Aditya Stotram 1

(Appayya Dikshitha

Virachitam)

శ్రీ ఆదిత్య స్తోత్రం 1

(అప్పయ్యదీక్షిత విరచితం)

విస్తారాయామమానం దశభిరుపగతో యోజనానాం

సహస్రై-

-శ్చక్రే పంచారనాభిత్రితయవతి లసన్నేమిషట్కే

నివిష్టః |

సప్తశ్చందస్తురంగాహితవహనధురో

హాయనాంశత్రివర్గః

వ్యక్తాక్షుప్తాఖిలాంగః స్ఫురతు మమ పురః

స్యందనశ్చండభానోః || 1 ||

ఆదిత్యైరప్సరోభిర్మునిభిరహివర్షైర్గ్రామణీయాతుధానైః

గంధర్వైర్వాలఖిల్యైః పరివృతదశమాంశస్య కృతస్నం

రథస్య |

మధ్యం వ్యాప్యాధితిష్ఠన్ మణిరివ నభసో

మండలశ్చండరశ్మేః

బ్రహ్మజ్యోతిర్వివర్తః శ్రుతినికరఘనీభావరూపః

సమిందే || 2 ||

నిర్గచ్ఛంతోఽర్కబింబాన్నిఖిలజనిభృతాం

హార్దనాడీప్రవిష్టాః

నాడ్యో వస్వాదిబృందారకగణమధునస్తస్య

నానాదిగుత్థాః |

వర్షంతస్తోయముష్ణం తుహినమపి జలాన్యాపిబంతః

సమంతాత్

పిత్రాదీనాం స్వధౌషధ్యమృతరసకృతో భాంతి

కాంతిప్రరోహః || 3 ||

శ్రేష్ఠాస్తేషాం సహస్రే త్రిదివవసుధయోః

పంచదిగ్వాప్తిభాజాం

శుభ్రాంశుం తారకౌఘం శశితనయముఖాన్ పంచ

చోద్భాసయంతః |

ఆరోగో భ్రాజముఖ్యాస్త్రీభువనదహనే సప్తసూర్యా

భవంతః

సర్వాన్ వ్యాధీన్ సుషుంనాప్రభృతయ ఇహ మే

సూర్యపాదాః క్షిపంతు || 4 ||

ఆదిత్యానాశ్రితాః షణ్ణవతిగుణసహస్రాన్వితా

రశ్మయోఽన్యే

మాసే మాసే విభక్తాస్త్రీభువనభవనం పావయంతః

స్ఫురంతి |

యేషాం భువ్యప్రచారే జగదవనకృతాం

సప్తరశ్మీయుత్థితానాం

సంసర్పే చాధిమాసే వ్రతయజనముఖాః సత్త్రియాః

న క్రియంతే || 5 ||

ఆదిత్యం మండలాంతఃస్ఫురదరుణవపుస్తేజసా

వ్యాప్తవిశ్వం

ప్రాతర్మధ్యాహ్నాసాయం సమయవిభజనాద్యగ్యజుః

సామసేవ్యం |

ప్రాప్యం చ ప్రాపకం చ

ప్రథితమతిపథిజ్ఞానినాముత్తరస్మిన్

సాక్షాద్బ్రహ్మే త్యుపాస్యం సకలభయహారాభ్యుద్గమం

సంశ్రయామి || 6 ||

యచ్ఛక్త్యాఽధిష్ఠితానాం

తపనహిమజలోత్సర్జనాదిర్జగత్యా-

-మాదిత్యానామశేషః ప్రభవతి నియతః

స్వస్వమాసాధికారః |

యత్ ప్రాధాన్యం వ్యనక్తి స్వయమపి భగవాన్

ద్వాదశస్తేషు భూత్వా

తం త్రైలోక్యస్య మూలం ప్రణమత పరమం దైవతం

సప్తసప్తిం || 7 ||

స్వఃస్త్రీగంధర్వయక్షా మునివరభుజగా

యాతుధానాశ్చ నిత్యం

న్యతైర్గీతైరభీశుగ్రహనుతివహనైరగ్రతః సేవయా చ |

యస్య ప్రీతిం వితన్వంత్యమితపరికరా ద్వాదశ

ద్వాదశైతే

హృద్యాభిర్వాల్ఖిల్యాః సరణిభణితిభిస్తం భజే

లోకబంధుం || 8 ||

బ్రహ్మాండే యస్య జన్మోదితముషసి

పరబ్రహ్మముఖ్యాత్మజస్య

ధ్యేయం రూపం శిరోదోశ్చరణపదజుషా

వ్యాహృతీనాం త్రయేణ |

తత్సత్యం బ్రహ్మ పశ్యాంయహరహమభిధం

నిత్యమాదిత్యరూపం

భూతానాం భూనభః స్వః ప్రభృతిషు వసతాం

ప్రాణసూక్ష్మాంశమేకం || 9 ||

ఆదిత్యే లోకచక్షుష్యవహితమనసాం యోగినాం

దృశ్యమంతః

స్వచ్ఛస్వర్ణాభమూర్తిం

విదలితనలినోదారదృశ్యాక్షియుగ్మం |

ఋక్సామోద్గానగేష్టం

నిరతిశయలసల్లోకకామేశభావం

సర్వావద్యోదితత్వాదుదితసముదితం బ్రహ్మ శంభుం

ప్రపద్యే || 10 ||

ఓమిత్కుద్గీఢభక్తేరవయవపదవీం

ప్రాప్తవత్యక్షరేఽస్మిన్

యస్యోపాస్తిః సమస్తం దురితమపనయత్వర్కబింబే

స్థితస్య |

యత్పూజైకప్రధానాన్యఘమఖిలమపి ఘ్నుంతి

కృచ్ఛవ్రతాని

ధ్యాతః సర్వోపతాపాన్ హరతు పరశివః

సోఽయమాద్యో భిషజ్నుః || 11 ||

ఆదిత్యే మండలార్చిః

పురుషవిభిదయాద్యంతమధ్యాగమాత్మ -

-న్యాగోపాలాంగనాభ్యో నయనపథజుషా జ్యోతిషా

దీప్యమానం |

గాయత్రీమంత్రసేవ్యం నిఖిలజనధియాం ప్రేరకం

విశ్వరూపం |

నీలగ్రీవం త్రినేత్రం శివమనిశముమావల్లభం

సంశ్రయామి || 12 ||

అభ్రాకల్పః శతాంగః స్థిరఫణితిమయం మండలం

రశ్మిభేదాః

సాహస్రాస్తేషు సప్త శ్రుతిభిరభిహితాః కించిదూనాశ్చ

లక్షాః |

ఏకైకేషాం చతస్రస్తదను దినమణేరాదిదేవస్య తిస్రః

క్లుప్తాః తత్తత్ప్రభావప్రకటనమహితాః స్రగ్ధరా

ద్వాదశైతాః || 13 ||

దుఃస్వప్నం దుర్నిమిత్తం

దురితమఖిలమప్యాయానప్యసాధ్యాన్

దోషాన్ దుఃస్థానసంస్థగ్రహగణజనితాన్

దుష్టభూతాన్ గ్రహాదీన్ |

నిర్ధూనోతి స్థిరాం చ శ్రయమిహ లభతే

ముక్తిమభ్యేతి చాంతే

సంకీర్త్య స్తోత్రరత్నం సకృదపి మనుజః ప్రత్యహం

పత్యురహ్నం || 14 ||

ఇతి శ్రీమదప్పయ్యదీక్షిత విరచితం

మహామహిమాన్విత శ్రీ ఆదిత్య స్తోత్రరత్నం |